

Заданні алімпіяды па беларускай мове 5 клас

1. Згрупуйце словы па колькасці гукаў у канчатках:
армія, бярозавая, вясенняя, гуляю, дом, дрэва, лес, працую, сабака, сіняга, лесвіца, зямля, рука, дзённік, верасень, мост.
2. Падкрэсліце словы, якія маюць пераноснае значэнне. З якой мэтай яны ўжыты ў вершы?
Пышна залоціцца рослае жыта,
Морам хвалюецца дол.
Гоман і шум на калгасных загонах -
Праца кіпіць навакол...
Вось і камбайн падкаціў на загоны.
Праца на полі спарней:
Жне і малоціць машына імкліва,
Цешыць працоўных людзей. (Я. Журба)
3. Падбярыце сінонімы да слоў: абрус, бурштын, граніца, рэбус, перарыў, бацькаўшчына.
Складзіце сказы з трыма на выбар словамі.
4. Падбярыце па тры пары слоў, якія адрозніваюцца:
а) адным галосным гукам, б) адным зычным гукам, в) месцам націску.
5. Запішыце наступныя словы па-беларуску:
аукцион, виолончель, приоритет, сольфеджио, фейерверк, бильярд, вариация, медальон, миниатюрный, специальный.
6. Як называюцца словазлучэнні *адным духам, вады не замуціць, давесці да ладу, за розум брацца, пайсці на свой хлеб, плячо ў плячо, смешкі строіць, хоць іголки збірай, язык развязаць*? Растлумачце іх значэнне.
7. Запішыце тэкст, устаўляючы прапушчаныя літары і знакі прыпынку. Вызначце стыль тэксту.

Беларускія лясы

Багата з...лёнымі л...самі наша р...дная Бел...русь. На многа кіламетраў цягнуцца дрымучыя б...ры б...розавыя гаі змешаныя л...сы.
Лес прыгожы ў любую п...ру г...да і в...сной і ўлетку і зімой.
Лес – сапраўдная скарбніца прыроды. У ім жывуць к...штоўныя зв...ры і птушкі. У лесе збіраюць лекавыя травы. А ў час Вялікай Айчыннай в...йны лес надзейна ахоўваў беларускіх партызан.
8. З тэксту задання №7 выпішыце 4 словазлучэнні і зрабіце іх сінтаксічны разбор.